



Id-Dipartiment tat-Tmexxija tal-Kurrikulu

Tel: 2598 2426 / 2598 2425

Indirizz Elettroniku: gaetano.bugeja@ilearn.edu.mt

ĊIRKULARI

Informazzjoni: X **Data:** 8 ta' April 2016
Azzjoni: X **Ref:** DCM 076/2016
Lill- : Prinċipali tal-Kulleġġi, Kapijiet tal-Iskejjel Sekondarji tal-Istat, Indipendenti u tal-Knisja u Sezzjonijiet
Minghand: Doreen Coleiro, George Mifsud u David Muscat – Uffiċjali Edukattivi tal-Malti Joanne Sciberras u Violet Azzopardi – Amministraturi tal-Bibljoteka Nazzjonali
Suġġett: *Mixjet il-Malti – Minn Caxaro sa Aquilina*

It-Taqsima tal-Malti tad-Dipartiment tat-Tmexxija tal-Kurrikulu bi sħab mal-Bibljoteka Nazzjonali ta' Malta ser torganizza attivit  interattiva ta' riċerka għall-istudenti tar-raba' sena tas-sekondarja bl-isem *Mixjet il-Malti – Minn Caxaro sa Aquilina*. Il-kapijiet tal-iskejjel u l-għalliema huma mitluba jaqraw l-informazzjoni marbuta ma' din l-attivit  u mhegga jipparteċipaw fiha.

L-Ghanijiet tal-Attivit 

Din l-attivit  hija marbuta mas-sillabu tal-Malti għall-istudenti tar-raba' sena u tgħin hom ukoll fit-tnejjija tagħhom għall-eżami tat-taħdit taċ-ĊES 2017. Barra minn hekk toffri opportunit  lill-istudenti li jżuru l-Bibljoteka Nazzjonali u japprezzaw it-teżori stampati li hemm merfugħa fiha. Hija attivit  maħsuba wkoll biex tiċċelebra *Jum il-Libreriji* li jkun iċċelebrat fit-23 ta' April ta' kull sena.

II-Programm tal-Attivit 

Din l-attivit  tikkonsisti f'zewg partijiet. Fl-ewwel parti ser jintwera filmat dwar l-istorja tal-bini tal-Bibljoteka, is-sehem ta' Agius de Soldanis, il-katalogar tal-kotba jew dokumenti, il-kotba b'legatura personalizzata, l-album tal-akwarelli, l-eqdem mappa ta' Malta (jigifieri dik tal-1490), u t-Taqsima tar-Restawr tal-istess Bibljoteka. Uħud minn dawn il-kotba antiki u imprezzabbli ser jintwerew lill-istudenti biex filwaqt li jagħrfu t-teżori stampati li għandna, japprezzaw ukoll il-hidma kbira li ssir fil-Bibljoteka biex dawn jitharsu. Wara l-film, l-istudenti jittellgħu fis-sala ewlenija fejn ikunu jistgħu jaraw għadd ta' manuskritti u kotba marbutin mal-istorja tal-lingwa u l-letteratura Maltija, u jkunu jistgħu jaħdmu t-taħriġ li għandhom fi ktejjeb imhejji apposta għal din l-attivit .

Id-Dati u l-Hinijiet tal-Attivit 

Din l-attivit  hija miftuħa għall-iskejjel kollha Maltin u Ghawdxin u tinfirex fuq hamest ijiem li huma l-20, il-21, it-22, il-25 u s-26 ta' April 2016. Il-wirja fis-sala ewlenija se tkun ukoll miftuħa għall-pubbliku fl-istess jiem fil-hinijiet tal-ftuħ tal-Bibljoteka Nazzjonali li huma mit-8.15am sal-5.00pm kif ukoll is-Sibt 23 ta' April il-gurnata kollha. Għall-iskejjel ser ikun hemm zewg sessjonijiet, waħda li tibda fid-9.30am u l-oħra fil-11.00am. **Minhabba raġunijiet ta' spazju u n-natura tal-post, f'kull sessjoni jista' jipparteċipa biss grupp wiehed ta' tmintax-il student/a.**

It-Thejjija minn qabel fil-klassi għall-attività

L-ghalliema tal-Malti għandhom ihejju lill-istudenti tagħhom **minn qabel** għal din l-attività billi jinqadew bil-prezentazzjoni li saret apposta u li tinsab fis-sit elettroniku <http://malti.skola.edu.mt> fit-taqsimha tas-sekondarja (ir-raba' sena, il-lingwa, it-taħdit). Din il-prezentazzjoni tinkludi tagħrif dwar il-kittieba u l-materjal stampat li l-istudenti ser jaraw fis-sala tal-Biblijoteka Nazzjonali. Fuq din il-preparazzjoni ser jinbena t-taħriġ fil-ktejjeb li jridu jimlew l-istudenti meta jżuru l-Biblijoteka. **Għalhekk huwa importanti hafna li l-ghalliema jhejju sewwa minn qabel lill-istudenti tagħhom fuq il-materjal li se jaraw fil-Biblijoteka biex din l-attività tirnexxi tassew u tkun ta' ġid għall-istudenti li jattendu.**

Il-Ktejjeb ta' Taħriġ għall-istudenti

Bhala taħriġ għal dakinhar tal-attività, thejja ktejjeb apposta b'għadd ta' eżerċizzji qosra ta' riċerka li jridu jsiru mill-istudenti minn fuq il-kotba li ser ikunu għall-wiri fil-Biblijoteka. Hemm żewġ verżjonijiet tal-ktejjeb: l-ewwel verżjoni b'taħrif iddettaljat u t-taħriġ filwaqt li t-tieni verżjoni hija mqassra u tinkludi biss it-taħriġ bi ftit taħrif. **L-ghalliema għandhom jiddeċiedu liema verżjoni jistampaw għall-istudenti li ser jiehdu sehem f'din l-attività u jaraw ukoll li l-istudenti kollha jkollhom magħhom kopja tal-ktejjeb dakinhar tal-attività.** Dan il-ktejjeb jista' jitnizzel mill-istess taqsimha tas-sit elettroniku msemmi. L-ghalliema għandhom jagħtu wkoll l-indirizz elettroniku tas-sit fejn jinsab dan il-materjal edukattiv lill-istudenti tagħhom biex ikunu jistgħu jirreferu għalih ukoll minn darhom.

L-Applikazzjonijiet

L-iskejjel kollha Maltin u Għawdxin li għandhom studenti tar-raba' sena huma mistiedna jattendu. Kull min hu interessat li jippartecipa f'din l-attività għandu jibgħat ittra elektronika lill-Uffiċjal Edukattiv tal-Malti jew Kap tad-Dipartiment tal-Malti inkarigat mill-kulleġġ tiegħu. Fiha għandha tingħata informazzjoni dwar meta u liema sessjoni/ijiet l-iskola tixtieq tattendi skont l-iskeda mehmuża hawn taħt. **L-applikazzjonijiet jagħlqu nhar it-Tnejn, 18 t'April 2016.** Min ikun irid aktar informazzjoni jista' jkellew lill-Kap tad-Dipartiment tal-Malti tal-kulleġġ tiegħu jew lill-Uffiċjal Edukattiv tal-Malti tal-kulleġġ fuq wieħed minn dawn in-numri 25982914, 25982905 jew 25982907. Din l-attività hija bla hlas imma l-iskola trid tagħmel l-arrangamenti għat-trasport tal-istudenti u għall-istampar tal-ktejjeb ta' taħriġ għall-istudenti li jkunu ser jattendu.

L-Iskeda tad-Dati u l-Ħinijiet tal-Ftuh tal-attività *Mixjet il-Malti- Minn Caxaro sa Aquilina*

Id-Dati	L-Ewwel Sessjoni Mid-9.30am sal-11.00am	It-Tieni Sessjoni Mill-11.00am san-12.30pm
20 t'April 2016		
21 t'April 2016		
22 t'April 2016		
25 t'April 2016		
26 t'April 2016		

Grazzi tas-sapport u l-koperazzjoni tagħkom,

Gaetano Bugeja
Direttur,
Dipartiment tat-Tmexxija tal-Kurrikulu